



గ్లామర్ పాత్రలు ఎందుకు చేయనంటే..

సాయిపల్లవి తాజాగా ఆమె నటించిన 'అమరన్' ప్రమోషన్స్ లో భాగంగా ఓ ఇంటర్వ్యూ ఇచ్చారు. ఈ ఇంటర్వ్యూలో గ్లామర్ పాత్రలపై తనకు ఎందుకు ఆసక్తి లేదో చెప్పారు. 'నేను సినిమాలలోకి రాకముందు ఎడ్యుకేషన్ నిమిత్తం జార్జియా వెళ్లాను. అక్కడ ఎంతో ఫేమస్ అయిన టాంగో డ్యాన్స్ నేర్చుకున్నా. ఆ డ్యాన్స్ చేయడానికి ప్రత్యేకంగా ఒక కాస్ట్యూమ్ ఉంటుంది. ఆ కాస్ట్యూమ్ లో సౌకర్యంగా ఫీలయ్యాకే ఆ డ్యాన్స్ లో శిక్షణ పొందాను. ఒక స్టేజ్ మీద ఆ డ్యాన్స్ కూడా చేశాను. ఆ తర్వాత కొంతకాలానికి ప్రేమమ్ సినిమాలో అవకాశం వచ్చింది. ఆ సినిమా టైమ్ లో నా టాంగో డ్యాన్స్ వీడియోను కొందరు నెటిజన్లు షేర్ చేసి చాలా నెగిటివ్ గా కామెంట్స్ చేశారు. ఆ కామెంట్స్ నన్ను ఎంతగానో బాధపెట్టాయి. ఆ రోజు ఇకపై సినిమాల్లో శరీరం కనిపించేలా దుస్తులు వేయకూడదని నిర్ణయించుకున్నాను. అదే ఇప్పుడు ఒక నియమంలా మారిపోయింది' అన్నారు.



సాయిపల్లవి



డిసెంబర్ 5

పుష్ప రాజ్ ఆగమనం

ఊహించినట్టే పుష్ప 2 ది రూల్ విడుదల తేదీ ముందు ప్రకటించిన దానికన్నా ఒక రోజు ముందుకు జరిగి డిసెంబర్ 5 ప్రపంచవ్యాప్తంగా థియేటర్లలో అడుగు పెట్టనుంది. ఈ వార్త రెండు వారాల క్రితమే మా సైట్ ఎక్స్ క్లూజివ్ గా అందించిన సంగతి తెలిసిందే. ఇవాళ దాన్నే హైదరాబాద్ లో జరిగిన ప్రెస్ మీట్ ద్వారా కొత్త పోస్టర్ తో పాటు అఫీషియల్ గా అనౌన్స్ చేశారు. చేతిలో సిగార్ సైప్ తో సైడ్ లుక్ తో అల్లు అర్జున్ ఇచ్చిన స్టిల్ ఫ్యాన్స్ కి మాంచి కిక్ ఇచ్చేలా ఉంది. దేశవ్యాప్తంగా పుష్ప 2ని డిస్ట్రిబ్యూట్ చేస్తున్న పంపిణీదారులతో కలిసి ఈ మీడియా సమావేశాన్ని ఏర్పాటు చేయడం విశేషం. లీజ్ డేట్ విషయంలో డిసెంబర్ 5ని ఫిక్స్ చేయడం ద్వారా మైత్రి మూవీ మేకర్స్ వేసిన ఎత్తుగడ ఓపెనింగ్స్ పరంగా అద్భుత ఫలితాన్ని ఇవ్వడం ఖాయం. గురువారం లీజులు పాజిటివ్ టాక్ వచ్చిన ప్యాన్ ఇండియా మూవీస్ కి ఎంతపెద్దగా ఉపయోగపడుతుందో సరిపోదా శనివారం, దేవర లాంటివి నిరూపించిన నేపథ్యంలో పుష్ప 2 వాటిని మించిన ప్రయోజనం అందుకోవడం ఖాయం. బాలీవుడ్ నుంచి ఆరో తేదీ విక్రీ కౌశల్ చావా ఉన్న నేపథ్యంలో బన్నీ ఒక రోజు ముందే బరిలో దిగడం ద్వారా టాక్ నుంచి వచ్చే పూర్తి ప్రయోజనం అందుకునే అవకాశం ఉంటుంది.

